

## ARXEOLOGİYA VƏ ETNOQRAFIYA

UOT 902

## VƏLİ BAXŞƏLİYEV

**NAXÇIVANIN ERKƏN VƏ ORTA ENEOLİT DÖVRÜ MƏDƏNİYYƏTİNİN  
CƏNUBİ QAFQAZ VƏ YAXIN ŞƏRQLƏ ƏLAQƏLƏRİ**

Naxçıvantəpə yaşayış yerinin, Urmıya hövzəsində yerləşən Culfa Kultəpəsi, Dava Göz abidələrinin aradırılması, həmçinin Dalmatəpə və Hacı Fırız yaşayış yerlerinin arxeoloji materiallarının yenidən tədqiqi Dalmatəpə mədəniyyətinin formalşaması və yayılması ilə bağlı faktura ləyəyən yenidən baxmağın zəruri olduğunu göstərir. Aradırıcılar Şimal-Qərbi İranda (Combe Azərbaycan) Dalmatəpə mədəniyyətinin e.a. V minilliyin ikinci yarısında yayıldığını söyləmərlər. Bunu başlıca səbəbi Zaqrosların etəyində Dalmatəpə mədəniyyətinin e.a. V minilliyin ikinci yarısında meydana çıxmazı ilə bağlı olmuşdur. Lakin Hacı Fırız yaşayış yerinin stratigrafiyası Dalmatəpə mədəniyyətinin Son Neolit və Hacı Fırız dövrü ilə Son Eneolit və Piydəli dövrü arasında yerləşdiyini göstərir. Naxçıvantəpə abidəsinin tədqiqi isə Dalmatəpə mədəniyyətinin e.a. V minilliyin əvvəllərində Naxçıvan və Urmıya hövzəsində formalşadığını və oradan çıxıba doğru yayıldığını deməyə imkan verir.


**Açar süðər:** Cənubi Qafqaz, Azərbaycan, Naxçıvan, Urmıya hövzəsi, Dalmatəpə mədəniyyəti.

Naxçıvan Muxtar Respublikasında aparılan arxeoloji araşdırılmalar zamanı Eneolit dövrünün erkən və orta mərhələsinə aid yeni abidələr aşkar olunmuşdur. Bu abidələrdən biri Naxçıvantəpə yaşayış yeridir. Naxçıvantəpə Naxçıvançayın sağ sahilində, dəniz səviyyəsindən 853 m yüksəklikdə yerləşir. 2017-2018-ci illərdə Naxçıvantəpə yaşayış yerində arxeoloji qazıntılar ölçüsü 10x10 m olan iki sahədə – Naxçıvantəpə A, Naxçıvantəpə B sahələrində [1, s. 8-24], 2019-cu ildə isə Naxçıvantəpə E sahəsində davam etdirilmişdir.

2017-2018-ci illərin araşdırılmaları zamanı yaşayış yerində üç tikinti qatının olduğu müəyyən olunmuşdur. 2,10-2,50 m dərinlikdə yerləşən on altındakı tikinti qatı (Naxçıvantəpə 3) üçün yarımqazma tipli evlər xarakterikdir [2, s. 24]. Evlər dördkünc, ya da küncləri yuvarlaq dördkünc formali olmuşdur. Araşdırılmalarasəslanaraq söyləyə bilərik ki, Naxçıvantəpə yaşayış yerinin ilk sakinləri iki tərəfi xam torpaqda qazılmış, digər qismi şüvüldən inşa olunaraq palçıqla suvanmış evlərdə yaşamışlar. Evlərin içərisində yuvarlaq, ya da oval planlı ocaqlar olmuşdur. Bu tip evlərin yaxın paralelləri hələlik malum deyil. Təpənin yamacı kəsilişlərə inşa olunan bu tip evlər Naxçıvanda Neolit dövründə mövcud olmuş, Son Eneolit dövründə isə Ovcularəpəsi və Yeniyol yaşayış yerində [4, s. 50] rast gəlinmişdir. Yaşayış yerində qalın kül layının olmasına baxmayaraq ağac kömürünün qalıqlarına çox az rast gəlinmişdir ki, bu da insanların təzək yandırğına və iqtisadiyyatda maldarlıq üzünlük verdiyinə işarə etməkdədir. Yaşayış yerinin üçüncü təbəqəsindən götürülen kömür analizi e.a. 4945-ci ili göstərmişdir.


Təpənin üzərindən 0,78-2, 10 m dərinlikdə yerləşən ikinci tikinti qatı üçün (Naxçıvantəpə 2) dördkünc planlı evlər xarakterikdir [2, s. 34, şəkil 3]. İki mərhələli olan bu tikinti qatının ikinci mərhəlesi hələlik yalnız ocaqlarla təmsil olunmuşdur. Bu təbəqədən götürülen kömür analizi e.a. 4720-4529-cu illəri göstərmişdir [2, s. 24].

Təpənin üzərindən 0,8 m dərinliyində kimi davam edən ən üstdəki tikinti qatı üçün (Naxçıvantəpə 1) dördkünc formali evlər xarakterikdir [5, s. 32, şəkil 2]. Bu təbəqədən hələlik kömür analizi yoxdur. Amma keramika məmulatının analizi bu mərhələni e.a. 4600-4400-cü illərə aid etməyə imkan verir [2, s. 24].



**Şəkil 1.** Naxçıvantəpənin Orta Eneolit dövrü keramikası.

Naxçıvantəpənin tədqiqi zamanı aşkar olunan arxeoloji materialların əksəriyyəti keramika məməlumatından ibarətdir. Keramika məməlumatını yaşayış yerinin stratiqrafiyasına uyğun olaraq iki dövrdə ayırmak olar. Üst təbaqədən (Naxçıvantəpə 1) aşkar olunan keramika məməluti Orta Eneolit dövrü, alt təbaqələrdən (Naxçıvantəpə 2, Naxçıvantəpə 3) aşkar olunan keramika məməluti isə Erkən Eneolit dövrüne aiddir. E.ə. V. minilliyyin birinci yarısına aid olan bu dövrdə kömür analizlərinin nəticələrinə əsasən e.ə. 5000-4600-cü illər ilə tarixləndirmək olar. Söylədiyimiz kimi, bu dövr basma naxışlı və boyalı keramika məməluti ilə xarakterizə edilir. Sada keramikanın bir qismi relyef komor, qulaqcışıklılı çıxıntı və qabartmalarla naxışlanmışdır. Basma naxışlılar Culfa Kültəpəsindən aşkar olunmadığı üçün bu dövrdə üst xronoloji sərhəddi e.ə. 4600-cü ilə aid edilmişdir. Çünkü Culfa Kültəpəsinin alt qatlarından, Kültəpə VIII təbaqəsindən götürülen ağac kömürünün analizi e.ə. 4600-4350-ci illəri göstərmişdir [11, s. 54-55].



Şəkil 2. Naxçıvan təpənin Erkən Eneolit keramikası.

Hər iki təbəqənin keramika məmulatı hazırlanma texnologiyası və naxışlanmasımasına görə bənzərdir. Onlar gil laylarını bir-birinin üzərinə yapışdırmaq və bir-birinin üzərinə qoymaqla, yəni lənt tisu ilə hazırlanmışdır. Bəzi qabların üzəri inca təbəqə ilə suvanmışdır. Araşdırmlar göstərir ki, bəzi qablar mülliyyən müddət işlədildikdən sonra onlar içəridən və xarıedən suvanaraq təmir edilmiş və təkrar işlədilmişdir. Keramika məmulatı başlıca olaraq saman qarışığı olan gildən hazırlanmış və qırmızı rəngin müxtəlif tonlarında bişirilmişdir. Qum qarışığı olanlar tək-tək nümunələrlə təmsil olunmuşdur. Rəng tonları sarı və qırmızının müxtəlif tonları ilə təmsil edilmişdir. Az miqdarda boz rəngli qablara təsadüf olunmuşdur.

Orta Eneolit dövri düzbucaqlı arxitektura ilə xarakterizə edilir. Bu dövri aid keramika məmulatını səkkiz qrupa ayırmak olar. Birinci qrupa sadə keramika, ikinci qrupa boyalı, naxışsız keramika (Şəkil 1, 2-5, 10-11), üçüncü qrupa qırmızı boyalı, naxışlı keramika (Şəkil 1, 12-13), dördüncü qrupa basma naxışlı (Şəkil 1, 1, 9), o cümlədən barmaq basqısı ilə naxışlanmış keramika addır. Beşinci qrup daraq basqısı ilə naxışlanmış keramika (Şəkil 1, 6), altıncı qrup daraq tipli alətlə üfüqi zolaqlar şəklində naxışlanmış keramika, yedinci qrup qulaqcılıqskilli yapmalarla naxışlanmış keramika, səkkizinci qrup qabartma naxışlı (Şəkil 1,

7-8) keramika ilə xarakterizə edilməkdədir. Sonuncu qrupa aid keramika azdır. Qabartma naxışlı keramika həm erkən və həm də orta mərhələdə istifadə edilmişdir.

Erkən Eneolit dövründə aid olunan keramika birinci dövrün keramikası ilə eyni xüsusiyyətlərə malikdir. Bu dövr üçün basma naxışlı və boyalı keramika xarakterikdir (şəkil 2, 1-10). Amma keramika məməlatında bəzi dəyişikliklər vardır. Birinci dövrdə istifadə olunan, qırmızı rəng üzərinə qara rənglə həndəsi motivdə naxışlanmış keramika məməlati azalmış və istifadədən çıxmış, basma naxışlı keramikanın çeşidləri isə artmışdır. Bəzi keramika nümunələrinin üzəri qırmızı və sarı rənglə örtülmüşdür. Səda keramika nümunələri arasında içəridən qırmızı rənglə örtünlənlərin sayı artmışdır. Boyalılar başlıca olaraq saman qarışıq gildən hazırlanmışdır. Keramika nümunələrinin müəyyən hissəsi qırmızı rəngli enli zolaqlarla naxışlanmışdır (şəkil 2, 6, 9-10). Lakin onlar bütöv şəkildə olmadıqdan naxış motivlərini müəyyənlaşdırıbmak olduqca çətindir. Erkən Eneolitin ikinci mərhələsində boyalı keramika arasında sarı rəng üzərindən qırmızı rəngli üçbucaqlar sırası və qəhvərəngli sünbül rəsmləri ilə naxışlanan nümunələr ortaya çıxmışdır (şəkil 2, 3-4). Naxışlar birbaşa keramikanın kirəmiti füzərinə çəkilmişdir. Bu tip boyalılar Dalmatəpə [16, fig. 5-7] və Songar vadisinin yaşayış yerlərində məlumudur. Geniş enli qırmızı zolaqlarla bəzəmə motivi Azərbaycanda Çalıqantəpə (7, tablo 379), İlhanlıtəpə [7, s. 351, tablo 227, 3] və Külliätəpə [7, s. 122, tablo 90, 1] yaşayış yerlərində də məlumudur. Son illərin araşdırımları bu tip keramikənin Mil və Qarabağ düzənlərində e.ə. VI minilliyyin ikinci yarısında yayıldığını göstərir. Qarabağ abidələrində götürülen kömür nümunələrinin C 14 analizinin nəticələri e.ə. 5600-5400-cü illəri göstərmişdir [15, s. 112; 7, s. 424]. Çalıqantəpənin basma naxışlı keramikası da bunu təsdiq etməkdədir. Lakin qeyd etməliyik ki, Qarabağ abidələrində basma naxışlı keramika daha erkən meydana çıxmışdır və texnoloji xüsusiyyətlərinə görə bir qədər Naxçıvantəpə keramikasından fərqlidir. Lakin Kamiltəpədən tapılan bəzi nümunələr Naxçıvantəpənin basma naxışları ilə tam bənzərdir. Ehtimal ki, bu tip keramika e.ə. VI minilliyyin sonlarına doğru ortaya çıxmışdır. Culfa Kültəpəsinin alt qatlardan Naxçıvantəpənin erkən mərhələsi üçün xarakterik olan bu tip boyalılar aşkar olunmamış, basma naxışlıları isə heç rastlanılmamışdır [11, s. 38, fig. 10, 1-3, 5-8]. Bu baxundan söyləyə bilsək ki, Naxçıvantəpənin alt qatları Culfa Kültəpəsindən daha erkən dövra aiddir. Ümumiyyətlə, Dalmatəpə mədəniyyəti üçün xarakterik olan basma naxışlı və boyalı keramika nümunələri e.ə. V minilliyyin birinci yarısı üçün xarakterikdir. Amma araşdırımlar basma naxışların e.ə. V minilliyyin ikinci yarısında az da olsa var olduğunu göstərməkdədir. Naxçıvançay vadisində yerləşən Uzunoba, Sirabçay vadisində yerləşən Uçan Ağıl və Bülövçayası yaşayış yerlərinin tədqiqi zamanı Dalma tipli boyalılar aşkar olunsa da basma naxışlılar aşkar olunmamışdır. Bir ədəd basma naxışlı keramika hələlik yalnız Uçan Ağıl'dan məlumudur.

Sirabçay vadisinin yaşayış yerlərində 2017-2018-ci illərdə aparılan ilk araşdırımlar və karbon nümunələrinin analizi e.ə. 4600-3600-cü illəri göstərmişdir. Bu abidələrin bir qismi Orta Eneolit dövrünü aiddir. İndiyədək Cənubi Qafqazda Eneolit dövrünün orta və son mərhələsinə aid abidələr aşkar olunmadıqdan Sirabçay və Qahabçay hövzəsində aşkar olunan Uzun Oba, Uçan Ağıl və Bülövçayası yaşayış yerləri Cənubi Qafqaz, o cümlədən Azərbaycan arxeologiyasının bu dövrünü öyrənmək üçün hələlik yegana abidəlardır.

Uçan Ağıl, Uzunoba və Bülövçayası yaşayış yerinin tədqiqi zamanı saman qarışıqlıq olan qırmızı rəngli keramika nümunələri, o cümlədən boyalı qabların parçaları aşkar olunmuşdur (şəkil 3). Qeyd edək ki, Uçan Ağıl yaşayış yerində qırmızı rəngli saman qarışıq keramika füstünlük təşkil edir və boyalı keramika azdır. Amma boyalılar arasında Dalma təpə mədəniyy-

yəti üçün xarakterik olan bir-biri üzərində yerləşdirilən üçbucaglılarla bəzəmə və həndəsi motivdə naxışlanmış keramika diqqətəkicidir. Keramika nümunələrinin bəziləri relyef komar üzərində barmaq basqısı ilə naxışlanmışdır. Bu tip keramika nümunələri Culfa Kültəpəsinin VII təbaqasındandır [11, s. 113, fig. 12, 9-10; s. 116, fig. 15, 5]. Keramika nümunələrinin araşdırılması onların e.a. V minilliyyin birinci yarısına və Ovçular Təpəsindən [10, s. 108-121] və Sirab abidələrindən [8, s. 88-95; 9, s. 136-145] əvvələ aid olduğunu təsdiq edir. Bu, abidədən götürülen karbon nümunələrinin analizi ilə də təsdiq olunmuşdur. Karbon analizlər e.a. V minilliyyin birinci yarısını göstərmüşdür (e.a. 4690-4450). Uçan Ağıl, Uzunoba və Bülövqaya yaşayış yerlərində Culfa Kültəpəsindən məlum olan Dalmatapa tipli boyali keramika parçalarının aşkar olunması bu yaşayış yerləri arasında əlaqələrin olduğunu təsdiq edir.



**Şəkil 3.** Orta Eneolit dövrünün boyali keramikası (Uçan Ağıl).

Ovçular təpəsi yaşayış yerindən götürülen karbon nümunələrinin analizi Son Eneolit dövründə aid nəticələr vermişdir [3, s. 34, şəkil 8]. Ovçular təpəsindən Dalmatapa tipli boyali keramika aşkar olunmasa da, bir nümunə ilə təmsil olunan Ubeyd tipli boyali keramika Mesopotamiya ilə əlaqələrin olduğunu göstərir [10, s. 108-121]. Qeyd edək ki, Bülövqaya və Uçan Ağıldan aşkar olunan bəzi boyali keramika nümunələri Mesopotamiya ilə əlaqələrin olduğunu təsdiq edir. Bununla bərabər Sirabçay hövzəsindən aşkar olunan Son Eneolit dövrü keramikası Ovçular təpəsi mədəniyyətindən fərqli xüsusiyyətlərə malikdir.

Erkən və Orta Eneolit dövründə aid yeni abidələrin araşdırılması Xələc keramikasını da dövrləşdirməyə imkan vermişdir. Bəzi elmi-tadqiqat asarlarında bununla bağlı fikirlər olsa da [4, s. 63-76], Xələc keramikası bütövlükdə əla alımaq təhlil edilməmişdir. Bunun başlıca səbəbi arxeoloji tapıntıların az olması ilə, Xələc yaşayış yeri üçün xarakterik olan boyali keramikanın Cənubi Qafqaz, o cümlədən Azərbaycan abidələrinin keramikası arasında parallelərinin olmaması ilə bağlı olmuşdur. Yaşayış yeri yalmız 2009-cu ildə və 2018-ci ildə geniş şəkildə tadqiq edilmiş və burada kiçik miqyaslı arxeoloji qazıntı aparılmışdır. Qazıntı aparılan sahada mədəni təbaqa olduqca az saxlandığından tikinti qalıqlarını izləmək mümkün olmuşdur, lakin xeyli miqdarda keramika nümunələri aşkar olunmuşdur. Vaxtilə Xələc yaşayış yeri Son Eneolit dövründə aid edilmişdi [6, s. 23-76]. Lakin keramika nümunələrinin araşdırılması Xələc

keramikasının daha erkən olduğunu göstərir. Xələc keramikasından məlum olan darama naxışlı keramika Naxçıvantəpənin alt qatlarından məlumdur. Lakin Xələc tipli boyalılara indiyədək Naxçıvantəpədə rastlanılmamışdır. Xələc keramikasının bazı boyaların motivləri Culfa Kültəpəsinin VIII təbəqəsindən məlumdur [11, s. 111, fig. 10, 9]. Lakin Xələc boyalı keramikasının on yaxın bənzərləri Urmiya gölünün şimalında yerləşən Dava Göz yaşayış yerinin Son Neolitdən Erkən Eneolitə keçid təbəqəsindən məlumdur [12, s. 74, fig. 7, 6]. Bu tip boyalıların aşkar olunduğu Dava Göz I təbəqəsi e.a. 5350-5000-ci illərdə aid edilir [12, s. 73-74, 82].

Naxçıvantəpə yaşayış yerinin, Urmiya hövzəsində yerləşən Culfa Kültəpəsi, Dava Göz abidələrin araşdırılması, həmçinin Dalmatəpə və Hacı Firuz yaşayış yerlərinin arxeoloji materiallarının yenidən tədqiqi Dalmatəpə mədəniyyətinin formalamaşması və yayılması ilə bağlı fikirlər yenidən baxmağın zəruri olduğunu göstərir. Araşdırıcılar Şimal-Qərbi İranda (Cənubi Azərbaycan) Dalmatəpə mədəniyyətinin e.a. V minilliyyin ikinci yarısında yayıldığıనı söyləmişlər [16, s. 111-127]. Bunun başlıca səbəbi Zaqrosların etəyində Dalmatəpə mədəniyyətinin e.a. V minilliyyin ikinci yarısında meydana çıxmazı ilə bağlı olmuşdur. Lakin Cənubi Qafqazın xammal mənbələri qədim dövrlərdən Yaxın Şərqlə iqtisadi-mədəni əlaqələrin inkişafına şərait yaratmışdır [14, s. 1956-1965]. Hacı Firuz yaşayış yerinin stratigrafisi Dalmatəpə mədəniyyətinin Son Neolitə aid Hacı Firuz dövrü ilə Son Eneolitə aid Pijdəli dövrü arasında yerləşdiyini göstərir. Hacı Firuzda aşkar olunan Dalmatəpə keramikası geniş nəşr olmadıqdan bir qədər çatınlıq tərəfdər. Ancaq Naxçıvantəpə abidəsinin tədqiqi Dalmatəpə mədəniyyətinin e.a. V minilliyyin əvvəllərində Naxçıvan və Urmiya hövzəsində formaladığını və oradan canubə doğru yayıldığını deməyə imkan verir. Şübhəsiz ki, Xələc yaşayış yerinin gələcək tədqiqi zamanı Son Neolitdən Erkən Eneolitə keçidi izləmək üçün yeni tapıntılar aşkar olunacaq və Azərbaycanın Neolit və Eneolit mədəniyyətinin bütün manzaraşını yaratmağa imkan verəcəkdir.

## ƏDƏBİYYAT

1. Baxşalıyev V., Quliyeva Z., Həşimova T., Mehbalıyev K., Baxşalıyev E. Naxçıvantəpə yaşayış yerində arxeoloji tədqiqatlar. Naxçıvan: Əcami, 2018, 264 s.
2. Baxşalıyev V., Quliyeva Z., Baxşalıyev E., Həşimova T., Mehbalıyev K. Naxçıvantəpədə 2018-ci ilin arxeoloji araşdırımları. Naxçıvan: Elm, 2019, 136 s.
3. Baxşalıyev V., Marro C., Aşurov S. Ovçular təpəsi. Bakı: Elm, 2010, 156 s.
4. Baxşalıyev V., Quliyeva Z., Rzayeva R. Yeni Yol yaşayış yerində arxeoloji araşdırımlar // Azərbaycan Milli Elmlər Akademiyasının Xəbərləri. Sosial elmlər seriyası 1, 2017, c. 49-56.
5. Kuliçeva Z., Bahşəliyev V. Nahçıvanın Kalkolitik Çağ Kultürü // TUBA-AR, 2018, № 23, s. 29-52.
6. Seyidov A., Baxşalıyev V., Mahmudova V. Xaləc. Bakı: Elm, 2010, 220 s.
7. Axundov T. У истоков Кавказской цивилизации Гарабагского неолита. Баку: Афполиграф, 2017, 918 с.
8. Бахшалиев В.Б. Новые энеолитические памятники на территории Нахчывана // Российская археология, 2014, № 2, с. 88-95.
9. Бахшалиев В.Б. Новые материалы неолита и энеолита из Нахчывана // Российская археология, 2015, № 2, с. 136-145.
10. Бахшалиев В.Б. Исследование энеолитических памятников Сирабчайской и Нахчыванчайской долин / Problems of the Archaeology of the Caucasus and Near East. Neolithic - Late Bronze Age. Баку: Институт археологии и этнографии, 2017, с. 108-121.
11. Abedi Khatib, Shahidi H., Chataigner Ch., Niknami K., Eskandari N., Kazempour M., Pirmohammadi A., Hoseinzadeh J. and Ebrahimi Gh. Excavation at Kul Tepe of (Jolfa), North-Western Iran, 2010: First Preliminary Report // Ancient Near Eastern Studies, 2014, № 51, p. 33-167.

12. Abedi A. Iranian Azerbaijan Pathway from the Zagros to the Caucasus, Anatolia and Northern Mesopotamia: Dava Göz, A New Neolithic and Chalcolithic Site in NW Iran // Mediterranean Archaeology and Archaeometry, 2017, vol. 17, № 1, p. 69-87.
13. Abedi A., Omrani B. and Karimifar A. Fifth and fourth millennium BC in north-western Iran: Dalma and Pisdeli revisited // Documenta Praehistorica, 2015, XLII, p. 321-338.
14. Khademi N.F., Abedi A., Glascock M.D., Eskandari N. and Khazaee M. Provenance of prehistoric obsidian artifacts from Kul Tepe, Northwestern Iran using X-ray fluorescence (XRF) analysis // Journal of Archaeological Science, 2013, № 40, p. 1956-1965.
15. Kiguradze T. The Chalcolithic – Early Bronze Age transition in the eastern Caucasus. In C.Martti and Hauptmann H. Chronologie des Pays du Caucase et de l'Euphrate aux IVème-IIIème Millénaires. Actes du Colloque d'Istanbul, 16-19 décembre 1998 // Varia Anatolica, 2000, XI, p. 321-325.
16. Hamlin C. Dalma Tepe // Iran, 1975, № 13, p. 111-127.

*AMEA Naxçıvan Bölümü*

E-mail: [vellibahshallyev@mail.ru](mailto:vellibahshallyev@mail.ru)

Veli Bakhchaliyev

### THE TIES OF EARLY AND MIDDLE ENEOLITHIC CULTURE NAKHCHIVAN WITH THE SOUTH CAUCASUS AND THE MIDDLE EAST

The studies of the Nachchivan tepe settlement, as well as the settlements of Julfa Kültəpe, Dawa Gez, Dalmatepe and Haji Firuz, which are located in the basin Lake Urmia make it necessary to look at issues related to the formation and spread of Dalmatepe culture. Researchers have expressed that the culture of Dalmatepe in north-western Iran (South Azerbaijan) spread in the second half of the V millennium BC. The main argument of this assumption was the appearance of Dalmatepe culture in the footings of the Zagros in the second half of the V millennium BC. However, the stratigraphy of the Haji Firuz settlement shows that the strata relating to Dalmatepe culture are located between the Late Neolithic period of Haji Firuz and the Late Chalcolithic period Pijdəli. Studies of the Nakhchivan tepe settlement suggest that Dalmatepe culture was formed in Nakhchivan and the Urmia basin and from here spread south.

**Keywords:** South Caucasus, Azerbaijan, Nakhchivan, Urmia basin, Dalma Tepe culture.

Вели Бахчалиев

### СВЯЗИ КУЛЬТУРЫ ЭПОХИ РАННЕГО И СРЕДНЕГО ЭНЕОЛИТА НАХЧИВАНА С ЮЖНЫМ КАВКАЗОМ И БЛИЖНИМ ВОСТОКОМ

Исследование поселения Нахчывантеpe, а также поселений Джулфы Кюльтепе, Дава Гез, Дальматепе и Хаджи Фируз, которые расположены в бассейне озера Урмия, делает необходимым рассмотрение вопросов, связанных с формированием и распространением культуры Дальматепе. Исследователи выяснили, что культура Дальматепе в северо-западном Иране (Южный Азербайджан) распространилась во второй половине V тысячелетия до н.э. Основным аргументом такого предположения стало появление культуры Дальматепе у подножия Загросов во второй половине V тысячелетия до н.э. Однако стратиграфия поселения Хаджи Фируз показывает, что наращивания, относящиеся к культуре Дальматепе, расположены между поздненеолитическим периодом Хаджи Фируз и поздненеолитическим Пиждели. Исследования же поселения Нахчывантеpe позволяют предположить, что культура Дальматепе сформировалась в Нахчivanе и Приурмийском бассейне и отсюда распространялась на юг.

**Ключевые слова:** Южный Каракал, Азербайджан, Нахчivan, Урмийский бассейн, культура Дальматепе.

Daxilolma tarixi:

İlkin variant 25.12.2019

Son variant 16.02.2020